



« 25 » dekabr 2020 ý.

№ 145-Ö

Türkmenistanyň Zähmet we ilaty durmuş taýdan goramak ministriniň 2012-nji ýylyň 4-nji sentýabrynda çykaran 85-Ö belgili buýrugy bilen tassyklanan, Türkmenistanda döwlet pensiýa ätiýaçlandyrmasy ulgamynda ätiýaçlandyryýanlary hasaba almagyň we hasapdan aýyrmagyň Tertibine üýtgetmeler we goşmaçalar girizmek hakynda

“Döwlet pensiýa ätiýaçlandyrmasy hakynda” Türkmenistanyň Kanunynyň talaplaryny ýerine ýetirmek hem-de Türkmenistanda döwlet pensiýa ätiýaçlandyrmasy ulgamynda ätiýaçlandyryýanlary hasaba almagyň we hasapdan aýyrmagyň tertibini kämilleşdirmek maksady bilen, **buýurýaryn:**

1. Türkmenistanyň Adalat ministrliginde 2012-nji ýylyň 20-nji noýabrynda 671 bellige alyş belgisi bilen döwlet belligine alnan, “Türkmenistanda döwlet pensiýa ätiýaçlandyrmasy ulgamynda ätiýaçlandyryýanlary hasaba almagyň we hasapdan aýyrmagyň Tertibini tassyklamak barada” Türkmenistanyň Zähmet we ilaty durmuş taýdan goramak ministriniň 2012-nji ýylyň 4-nji sentýabrynda çykaran 85-Ö belgili buýrugy bilen tassyklanan, Türkmenistanda döwlet pensiýa ätiýaçlandyrmasy ulgamynda ätiýaçlandyryýanlary hasaba almagyň we hasapdan aýyrmagyň Tertibinde:

1) üçünji bölegine şu mazmunly ikinji tesim goşmaly:

“Ätiýaçlandyryýanlary hasaba almak we hasapdan aýyrmak bellenen tertipde degişli döwlet edaralary bilen bir ulgamda sanly tehnologiýalary ulanmak arkaly hem amala aşyrylyp bilner.”;

2) dördünji bölegini şu görnüşde beýan etmeli:

“4. Ätiýaçlandyryýanlaryň hasaba alynýan pursatynda pensiýa ätiýaçlandyrmasy boýunça borçlarynyň bolandygyna garamazdan hasaba almak hökmanydyr.”;

3) sekizinji böleginiň birinji tesimini şu görnüşde beýan etmeli:

“Şu Tertibiň ýedinji böleginiň 1-nji bendinde gökezilen ätiýaçlandyryýanlar salgyt edarasynda hasaba duran ýeri boýunça Pensiýa gaznasynyň edarasynda hasaba alynmaga degişli.”;

4) on ikinji bölegini şu görnüşde beýan etmeli:

“12. Şu Tertibiň ýedinji böleginiň 3-nji we 4-nji bentlerinde görkezilen ätiýaçlandyryýanlary hasaba almaklyk salgyt edarasynda hasaba duran ýeri boýunça (salgyt edarasynyň Bellige alyş şahadatnamasy berlenden soň) 10 (on) iş gününüň dowamynda Pensiýa gaznasynyň ýerli edaralary tarapyndan amala aşyrylýar.

Görkezilen ätiyaçlandyrýanlary hasaba almak, ätiyaçlandyrýanlar tarapyndan doldurylan fiziki şahsy ätiyaçlandyrýan hökmünde hasaba almak hakynda arzasynyň (2-nji goşundy) we ätiyaçlandyrýanyň pasportynyň (ýa-da onuň ornuny tutýan resminamasynyň) esasynda amala aşyrylýar.”;

5) on üçünji bölegini şu görnüşde beýan etmeli:

“13. Şu Tertibiň ýedinji böleginiň 5-nji bendinde görkezilen ätiyaçlandyrýanlar ýazgyda duran ýeri boýunça şu Tertibiň on ikinji böleginiň ikinji tesiminde beýan edilen arzasynyň we pasportynyň (ýa-da onuň ornuny tutýan resminamasynyň) esasynda Pensiýa gaznasynyň ýerli edarasy tarapyndan pensiýa gatançlaryny töleýji hökmünde hasaba alynýarlar.”;

6) tertibiň mazmunynda 7-nji bölümine, bölüme, kiçi bölüme salgylanmalary degişlilikde ýedinji bölege, bölege, bende salgylanmalar bilen çalşyrmaly;

7) on sekizinji böleginiň ikinji tesiminde “(telekeçiniň we özbaşdak iş bilen meşgullanýanyň)” diýen sözleri aýyrmaly;

8) ýigrimi dördünji böleginiň dördünji tesiminde “3 (üç) gün möhletiniň içinde” diýen sözleri “10 (on) iş gününüň dowamynda” diýen sözler bilen çalşyrmaly;

9) ýigrimi başinji bölegini şu görnüşde beýan etmeli:

“25. Şu Tertibiň ýedinji böleginiň 3-nji, 4-nji we 5-nji bentlerinde görkezilen ätiyaçlandyrýanlar öz işini bes eden halatynda, 10 (on) iş gününden gijä galman, Ätiyaçlandyrýan hökmünde fiziki şahsy hasapdan aýyrmak hakynda arzasyny (9-njy goşundy) 2 (iki) nusgada hasapda duran ýeri boýunça Pensiýa gaznasynyň ýerli edarasyna bermäge borçludur.

Şu Tertibiň ýedinji böleginiň 3-nji, 4-nji we 5-nji bentlerinde görkezilen ätiyaçlandyrýanlar tarapyndan berlen Ätiyaçlandyrýan hökmünde fiziki şahsy hasapdan aýyrmak hakynda arzanyň esasynda hem-de pensiýa ätiyaçlandyrmasy boýunça berginiň bolmadyk ýagdaýynda, Pensiýa gaznasynyň ýerli edaralarynyň hasabyndan çykarylmağa degişlidir.

Ätiyaçlandyrýany hasapdan aýyrmak ol tarapyndan Ätiyaçlandyrýan hökmünde fiziki şahsy hasapdan aýyrmak hakynda arzasynyň berlen gününden başlap, 30 (otuz) senenama gününüň dowamynda amala aşyrylýar. Şol möhletiniň içinde ätiyaçlandyrýana Ätiyaçlandyrýan hökmünde fiziki şahsyň hasapdan aýrylandygy hakynda habarnama (10-njy goşundy) berilýär.

Şu Tertibiň ýedinji böleginiň 3-nji, 4-nji we 5-nji bentlerinde görkezilen ätiyaçlandyrýanlar aradan çykan halatynda ölüm hakynda şahadatnamasy, kazyýet tarapyndan ölen diýlip yglan edilmegi (şu halatda hem ölüm hakynda şahadanamasy berilmelidir), nam-nyşansyz giden ýa-da kämillik ukyby ýok diýlip ykrar etmek hakynda kabul edilen çözgütleri esasynda, eger-de pensiýa gatançlaryna, maliýe jerimelerine we puşmana töleglerine bergisi bolmadyk ýa-da şol bergileriň üzüljegine umyt bolmadyk bergi diýlip ykrar edilen we olaryň hasapdan oçürilen ýagdaýynda Pensiýa gaznasynyň ýerli edaralarynyň hasabyndan çykarylmağa degişlidir.”;

10) otuz ikinji böleginde:

a) 4-nji bendini şu görnüşde beýan etmeli:

“4) Pensiýa gaznasynyň ýerli edarasynda hasaba alnandygy hakynda şahadatnamany almaga we şahadatnamanyň ýitirilen ýagdaýynda onuň ýitirilendigi barada metbugatda bildiriş bermäge;”;

b) 7-nji bendinde “on” diýen sözi “üç” diýen söz bilen çalşyrmaly;

11) otuz dokuzynjy bölegi şu görnüşde beýan etmeli:

“39. Pensiýa gaznasynyň ýerli edaralarynda möhletinde hasaba durmandygy hem-de şu Tertibiň talaplarynyň bozulandygy üçin ätiýaçlandyryýanlar Türkmenistanyň kanunçylygynda göz önünde tutulan jogapkärçiligi çekýär.”;

12) tertibiň mazmunynda 4-9-njy goşundylaryna salgylanmalary degişlilikde 3-8-nji goşunda salgylanmalar bilen çalşyrmaly;

13) 2-nji goşundysynda “Pensiýa gaznasyna” diýen sözlerden soň

“ (hususy telekeçi, hünärmenlik hyzmatlaryny etmek boýunça işi amala aşyryýan, özbaşdak iş bilen meşgullanýan, hakyna tutma zähmetini ulanyýan)” diýen sözleri goşmaly;

14) 1-nji, 2-nji, 4-nji, 8-nji, 9-njy, 10-njy. we 11-nji goşundylarynda “Pensiýa gaznasyna” diýen sozleri “Pensiýa gaznasynyň bölümüne” diýen sözler bilen çalşyrmaly;

15) 6-njy goşundynyň adynda “(telekeçiniň we özbaşdak iş bilen meşgullanýanyň)” diýen sözleri aýyrmaly;

16) 7-nji goşundynyň sekizinji bölegini su görnüşde beýan etmeli:

“Şunuň bilen Siz tarapdan „Döwlet pensiýa ätiýaçlandyrmasy hakynda“ Türkmenistanyň Kanunynyň 15-nji maddasyna laýyklykda, pensiýa gatançlaryny töleýji hökmünde Türkmenistanyň Pensiýa gaznasynyň ýerli edarasynda hökmany hasaba durmak borjunyň ýerine ýetirilmändigi barada habarly edýäris. Siz _____ möhlete çenli pensiýa gatançlaryny töleýji hökmünde hökmany hasaba durmaly.

Ätiýaçlandyryýan hökmünde hasaba durmak baradaky talaplaryň ýerine ýetirilmedik halatynda, Türkmenistanda ulanylýan kanunçylykda göz önünde tutulan jogapkärçilik çäreleri ulanylar.

Ähli ýüze çykýan meseleler boýunça _____ telefon arkaly ýüz tutup bilersiňiz.”;

17) tertibiň 3-nji goşundysyny aýyrmaly we 4-11-nji goşundylaryny 3-10-njy goşundylar diýip hasap etmeli.

2. Şu buýrugyň ýerine ýetirilişine Türkmenistanyň Pensiýa gaznasynyň dolandyryjysy D.Amanmuhammedow gözegçilik etmeli.

Ministr

M.Sylapow

“YLALAŞYLDY”

Türkmenistanyň Maliýe we
ykdysadyýet ministri

_____ M.Serdarow

“ _____ ” _____ 2020 ý.